

“ମିଠେ ବଜେ:- ପରମପ୍ରିୟ ଭୋଳାନାଥ ବାବା ତୁମମାନଙ୍କ ସମ୍ମୁଖରେ ବସିଛନ୍ତି, ତୁମେ ତାଙ୍କୁ ସ୍ନେହର ସହିତ ମନେ ପକାଅ ତେବେ ତାଙ୍କ ପ୍ରତି ଆକର୍ଷଣ ବଢ଼ି-ବଢ଼ି ଚାଲିବ ଏବଂ ସବୁ ବିଘ୍ନ ସମାପ୍ତ ହୋଇଯିବ ।”

ପ୍ରଶ୍ନ:- ବ୍ରାହ୍ମଣ ସନ୍ତାନମାନଙ୍କର କେଉଁ କଥା ସର୍ବଦା ସ୍ମୃତିରେ ରହିଲେ କେବେ ବି ବିକର୍ମ ହେବ ନାହିଁ ?

ଉତ୍ତର:- ଯେଉଁ କର୍ମ ମୁଁ କରିବି, ମୋତେ ଦେଖୁ ଅନ୍ୟମାନେ ମଧ୍ୟ କରିବେ - ଏହିକଥା ସ୍ମୃତିରେ ରହିଲେ, ବିକର୍ମ ହେବ ନାହିଁ । ଯଦି କେହି ଲୁଚି-ଛପି ମଧ୍ୟ ପାପ କର୍ମ କରୁଛନ୍ତି କିନ୍ତୁ ଧର୍ମରାଜ ଠାରୁ ଲୁଚି ପାରିବେ ନାହିଁ, ତୁରନ୍ତ ତାହାର ଦଣ୍ଡ ମିଳିଯିବ । ଆଗକୁ ଗଲେ ଆହୁରି ଅଧିକ କତା ନିୟମ ହୋଇଯିବ । ଏହି ଇନ୍ଦ୍ର ସଭାରେ କୌଣସି ପତିତ ଲୁଚି-ଛପି ବସି ପାରିବେ ନାହିଁ ।

ଗୀତ - ଭୋଳାନାଥ ସେ ନିରାଲା...

ଓମ୍ ଶାନ୍ତି । ମିଠା-ମିଠା ରୁହାଣୀ ସନ୍ତାନମାନେ ଜାଣିଛନ୍ତି ଯେ ଏବେ ରୁହାଣୀ ବାବା ଆମକୁ ଏହି ସୃଷ୍ଟିର ଆଦି-ମଧ୍ୟ-ଅନ୍ତର ଜ୍ଞାନ ଶୁଣାଉଛନ୍ତି । ତାଙ୍କର ନାମ ହେଉଛି ଭୋଳାନାଥ । ଲୌକିକ ପିତା ବହୁତ ଭୋଳା ଅଟନ୍ତି, କେତେ କଷ୍ଟ ସହି ମଧ୍ୟ ପିଲାମାନଙ୍କୁ ପଢ଼ାଇଥା’ନ୍ତି, ସମ୍ଭାଳିଥା’ନ୍ତି । ପୁଣି ଯେତେବେଳେ ପିଲାମାନେ ବଡ଼ ହୋଇଯାଆନ୍ତି, ସେତେବେଳେ ତାଙ୍କୁ ସବୁ କିଛି ଦେଇ ନିଜେ ବାନପ୍ରସ୍ଥ ଅବସ୍ଥା ନେଇଥାନ୍ତି । ବୁଝନ୍ତି ଯେ ଆମେ ଆମର କର୍ତ୍ତବ୍ୟ ସାରିଲୁ, ଏବେ ପିଲାମାନେ ସବୁ କିଛି ବୁଝିବେ । ତେଣୁ ପିତା ଭୋଳା ହେଲେ ନା । ଏକଥା ମଧ୍ୟ ବାବା ଏବେ ତୁମକୁ ବୁଝାଉଛନ୍ତି କାହିଁକି ନା ସିଏ ସ୍ୱୟଂ ଭୋଳାନାଥ ଅଟନ୍ତି । ଲୌକିକ ପିତାଙ୍କ ପାଇଁ ମଧ୍ୟ ବୁଝାଉଛନ୍ତି ଯେ ସିଏ କେତେ ଭୋଳା ଅଟନ୍ତି । ସିଏ ହେଉଛନ୍ତି ହୃଦୟ ଭୋଳାନାଥ । ଇଏ ହେଉଛନ୍ତି ବେହୃଦୟ ଭୋଳାନାଥ ବାବା । ପରମଧାମରୁ ପୁରୁଣା ଦୁନିଆ, ପୁରୁଣା ଶରୀରରେ ଆସୁଛନ୍ତି, ସେଥିପାଇଁ ମନୁଷ୍ୟମାନେ ଭାବୁଛନ୍ତି ଯେ ସିଏ ପୁରୁଣା ପତିତ ଶରୀରରେ କିପରି ଆସିବେ । ନ ବୁଝିବା କାରଣରୁ ପବିତ୍ର ଶରୀରଧାରୀ କୃଷ୍ଣଙ୍କର ନାମ ରଖି ଦେଇଛନ୍ତି । ଏହି ଗୀତା, ବେଦ, ଶାସ୍ତ୍ର ଆଦି ପୁଣି ଲେଖା ହେବ । ଦେଖ, ଶିବବାବା କେତେ ଭୋଳା ଅଟନ୍ତି । ଯେତେବେଳେ ଆସୁଛନ୍ତି, ଏହିପରି ଅନୁଭବ ହୁଏ - ଯେପରିକି ବାବା ଏଇଠି ହିଁ ବସିଛନ୍ତି । ଏହି ସାକାର ବାବା ମଧ୍ୟ ଭୋଳା ଅଟନ୍ତି ନା । କୌଣସି ପାଟ ପିତାମହୀ ନାହିଁ କି କୌଣସି ତିଳକ ଆଦି ନାହିଁ । ସାଧାରଣ ବାବା ତ’ ବାବା ହିଁ ଅଟନ୍ତି । ସନ୍ତାନମାନେ ଜାଣିଛନ୍ତି - ଏହି ସବୁ ଜ୍ଞାନ ଶିବବାବା ହିଁ ଦେଉଛନ୍ତି, ଆଉ କାହାରି ଶକ୍ତି ନାହିଁ , ଯିଏ କି ଦେଇ ପାରିବ । ଦିନ-ପ୍ରତିଦିନ ପିଲାମାନଙ୍କର ଲଗନ ବଢ଼ି ଚାଲିଛି । ଯେତେ ବାପାଙ୍କୁ ମନେପକାଇବ ସେତେ ସ୍ନେହ ବଢ଼ିବ । ସିଏ ଅତିସ୍ନେହର ପିତା ଅଟନ୍ତି ନା । ତାହା କେବେଳ ଏବେ ନୁହେଁ କିନ୍ତୁ ତୁମେ ଭକ୍ତି ମାର୍ଗରେ ମଧ୍ୟ ଅତିପ୍ରିୟ ବୋଲି ଭାବୁଥିଲ । କହୁଥିଲ - ବାବା ଆପଣ ଯେବେ ଆସିବେ ମୁଁ ଆଉ ସମସ୍ତଙ୍କ ଠାରୁ ମୋହ ଛଡ଼ାଇ ଆପଣଙ୍କୁ ହିଁ ଭଲ ପାଇବି । ତୁମେ ମଧ୍ୟ ଏବେ ଜାଣୁଛ, କିନ୍ତୁ ମାୟା ଏତେ ଭଲ ପାଇବାକୁ ଦେଉ ନାହିଁ । ମାୟା ଏପରି ଚାହୁଁ ନାହିଁ କି ଇଏ ମୋତେ ଛାଡ଼ି ବାବାଙ୍କୁ ମନେ ପକାଉ । ସିଏ ଚାହୁଁଛି ଯେ ଦେହ-ଅଭିମାନୀ ହୋଇ କେବଳ ମୋତେ ଭଲପାଉ । ମାୟା ଏହା ହିଁ ଚାହୁଁଛି, ତେଣୁ ବହୁତ ବିଘ୍ନ ପକାଉଛି । ତୁମକୁ ବିଘ୍ନକୁ ପାର କରିବାର ଅଛି । ପିଲାମାନଙ୍କୁ କିଛି ତ ପରିଶ୍ରମ କରିବାକୁ ହେବ ନା । ପୁରୁଷାର୍ଥ ଦ୍ୱାରା ହିଁ ତୁମେ ନିଜର ପ୍ରାଣସ୍ତ ପାଉଛ । ପିଲାମାନେ ଜାଣିଛନ୍ତି, ଉଚ୍ଚ ପଦ ପାଇବା ପାଇଁ କେତେ ପୁରୁଷାର୍ଥ କରିବାକୁ ହେବ । ପ୍ରଥମତଃ ବିକାରକୁ ଦାନ ଦେବାର ଅଛି, ଦ୍ୱିତୀୟତଃ ବାବାଙ୍କ ଠାରୁ ଯେଉଁ ଅବିନାଶୀ ଜ୍ଞାନ ରତ୍ନର ଧନ ମିଳୁଛି, ତାହା ଦାନ କରିବାର ଅଛି । ଯେଉଁ ଅବିନାଶୀ ଧନ ଦ୍ୱାରା ହିଁ ତୁମେ ଏତେ ଧନବାନ ହେଉଛ । ଜ୍ଞାନ ହେଉଛି ରୋଜଗାରର ପନ୍ଥା । ତାହା ହେଉଛି ଦର୍ଶନ ଶାସ୍ତ୍ର, ଏହା ହେଉଛି ଆଧ୍ୟାତ୍ମିକ ଜ୍ଞାନ । ଶାସ୍ତ୍ର ଆଦି ପଢ଼ି ମଧ୍ୟ ବହୁତ ରୋଜଗାର କରନ୍ତି । ଗୋଟିଏ କୋଠରୀରେ ଗ୍ରନ୍ଥ ଆଦି ରଖିଦେଲେ, ଅଳ୍ପ କିଛି ଶୁଣାଇଦେଲେ, ବାସ୍ ରୋଜଗାର

ହୋଇଯିବ । ତାହା କୌଣସି ଯଥାର୍ଥ ଜ୍ଞାନ ନୁହେଁ । ଯଥାର୍ଥ ଜ୍ଞାନ ଏକମାତ୍ର ବାବା ହିଁ ଦେଉଛନ୍ତି । ଯେପର୍ଯ୍ୟନ୍ତ କାହାକୁ ଏହି ରୁହାନ୍ତ ଜ୍ଞାନ ମିଳି ନାହିଁ, ସେପର୍ଯ୍ୟନ୍ତ ଏହି ଦର୍ଶନଶାସ୍ତ୍ର ବୁଦ୍ଧିରେ ରହିଥାଏ । ସେମାନେ ତୁମ କଥା ଶୁଣନ୍ତି ନାହିଁ । ତୁମର ସଂଖ୍ୟା ବହୁତ କମ୍ । ଏହା ୧୦୦ ପ୍ରତିଶତ ନିଶ୍ଚିତ ଯେ ଏହି ରୁହାନ୍ତ ଜ୍ଞାନ ପିଲାମାନେ ରୁହାନ୍ତ ବାବାଙ୍କ ଠାରୁ ନେଇଛନ୍ତି । ଜ୍ଞାନ ହେଉଛି ରୋଜଗାରର ପଦ୍ମ । ଏହାଦ୍ୱାରା ବହୁତ ଧନ ମିଳୁଛି । ଯୋଗ ହେଉଛି ସ୍ୱାସ୍ଥ୍ୟର ଉତ୍ସ ଅର୍ଥାତ୍ ଏହାଦ୍ୱାରା ନିରୋଗୀ ଶରୀର ମିଳିଥାଏ । ଜ୍ଞାନ ଆଧାରରେ ଧନ ମିଳିଥାଏ । ଏହା ହେଲା ଦୁଇଟି ମୁଖ୍ୟ ବିଷୟ । ପୁଣି ତାହାକୁ କିଏ ଭଲ ଭାବରେ ଧାରଣ କରନ୍ତି, କିଏ କମ୍ ଧାରଣ କରନ୍ତି । ତେଣୁ ଧନ ମଧ୍ୟ କ୍ରମାନୁସାରେ ମିଳେ । ଦଣ୍ଡ ଭୋଗ କରି ପଦ ପାଆନ୍ତି । ସମ୍ପୂର୍ଣ୍ଣ ଯୋଗ କରନ୍ତି ନାହିଁ, ତେଣୁ ବିକର୍ମ ବିନାଶ ହୁଏ ନାହିଁ । ପୁଣି ଦଣ୍ଡ ଭୋଗ କରିବାକୁ ପଡେ । ପଦ ମଧ୍ୟ ଭ୍ରଷ୍ଟ ହୋଇଯାଏ । ଯେପରି ସ୍କୁଲରେ ଦଣ୍ଡ ମିଳିଥାଏ । ଏହା ହେଉଛି ବେହଦର ଜ୍ଞାନ, ଏହାଦ୍ୱାରା ବେତା ପାରି ହୋଇଯାଏ । ହଦର ଜ୍ଞାନ ପାଇଁ ବାରିଷ୍ଟରୀ, ଡାକ୍ତରୀ, ଇଞ୍ଜିନିୟରୀ ପଢିବାକୁ ହୁଏ । ଏହି ଏକମାତ୍ର ପାଠ ପଢା ଦ୍ୱାରା ଅର୍ଥାତ୍ ଯୋଗ ଏବଂ ଜ୍ଞାନ ଦ୍ୱାରା ସଦା ସ୍ୱାସ୍ଥ୍ୟବାନ୍ ଏବଂ ଧନବାନ ହୁଅନ୍ତି । ରାଜକୁମାର ହୋଇଯାଆନ୍ତି । ସ୍ୱର୍ଗରେ କେହି ବାରିଷ୍ଟର, ଜଜ୍ ଆଦି ହୁଅନ୍ତି ନାହିଁ । ସେଠି ଧର୍ମରାଜର ମଧ୍ୟ ଦରକାର ହୁଏ ନାହିଁ । ନା ଗର୍ଭ ଜେଲ୍ରେ ଦଣ୍ଡ ମିଳେ, ନା ଧର୍ମରାଜପୁରୀର ଦଣ୍ଡ ମିଳେ । ଗର୍ଭ ମହଲରେ ବହୁତ ସୁଖୀ ରୁହନ୍ତି । ଏଠାରେ ତ ଗର୍ଭ ଜେଲ୍ରେ ଦଣ୍ଡ ଭୋଗ କରିବାକୁ ପଡେ । ଏହି ସବୁ କଥା ତୁମେ ପିଲାମାନେ ଏବେ ଜାଣୁଛ । ବାକି ଶାସ୍ତ୍ରରେ, ସଂସ୍କୃତରେ ଶ୍ଳୋକ ଆଦି ମନୁଷ୍ୟମାନେ ଲେଖିଛନ୍ତି । ପଚାରନ୍ତି ଯେ ସତ୍ୟଯୁଗରେ କେଉଁ ଭାଷା ରହିବ ? ବାବା ବୁଝାଉଛନ୍ତି - ଦେବତାମାନଙ୍କର ଯେଉଁ ଭାଷା ହୋଇଥିବ, ତାହା ହିଁ ଚାଲିବ । ସେଇଠି ଯେଉଁ ଭାଷା ହେବ, ତାହା ଅନ୍ୟ କେଉଁଠି ରହିବ ନାହିଁ । ଏପରି ହୋଇ ପାରିବ ନାହିଁ କି ସେଠାରେ ସଂସ୍କୃତ ଭାଷା ରହିବ । ଦେବତା ଏବଂ ପତିତ ମନୁଷ୍ୟଙ୍କର ଭାଷା ଏକା ହୋଇପାରିବ ନାହିଁ । ସେଠାରେ ଯେଉଁ ଭାଷା ଥିବ, ତାହା ହିଁ ପ୍ରଚଳିତ ହେବ । ଏହା ପଚାରିବାକୁ ପଡିବ ନାହିଁ । ପ୍ରଥମେ ବାବାଙ୍କ ଠାରୁ ବର୍ଷା ତ ନେଇ ନିଅ । କଷ୍ଟ ପୂର୍ବେ ଯାହା ହୋଇଥିବ - ତାହା ହିଁ ହେବ । ପ୍ରଥମେ ବର୍ଷା ନିଅ, ଅଲଗା କିଛି କଥା ପଚାର ନାହିଁ । ଆଜ୍ଞା, ୮୪ ଜନ୍ମ ନ ହେଉ, ୮୦ ବା ୮୨ ହେଉ, ତୁମେ ଏହି କଥାକୁ ଛାଡି ଦିଅ । ବାବା କହୁଛନ୍ତି, ଅଳ୍ପ ଅର୍ଥାତ୍ ଭଗବାନଙ୍କୁ ମନେପକାଅ । ବାସ୍ତବରେ ସ୍ୱର୍ଗର ବାଦଶାହୀ ମିଳୁଛି ନା । ଅନେକ ଥର ତୁମେ ସ୍ୱର୍ଗର ବାଦଶାହୀ ନେଇଛ । ଉପରୁ ତଳକୁ ଓହ୍ଲାଇବାକୁ ତ ପଡିବ ନା । ଏବେ ତୁମେ ମାଷ୍ଟର ଜ୍ଞାନ-ସାଗର, ମାଷ୍ଟର ସୁଖର ସାଗର ହେଉଛ । ତୁମେ ପୁରୁଷାର୍ଥୀ ଅଟ । ବାବା ତ ସମ୍ପୂର୍ଣ୍ଣ ଅଟନ୍ତି । ବାବାଙ୍କ ପାଖରେ ଯେଉଁ ଜ୍ଞାନ ଅଛି, ତାହା ପିଲାମାନଙ୍କ ପାଖରେ ମଧ୍ୟ ଅଛି । କିନ୍ତୁ ତୁମକୁ ସାଗର କୁହାଯିବ ନାହିଁ । ସାଗର ତ ଗୋଟିଏ ଥାଏ, ବାକି ଅନେକ ନାମ ରଖି ଦେଇଛନ୍ତି । ବାକି ତୁମେ ହେଉଛ ଜ୍ଞାନ ସାଗରରୁ ବାହାରି ଥିବା ନଦୀମାନେ । ତୁମେ ହେଉଛ ମାନସରୋବର, ନଦୀମାନେ । ନଦୀ ଗୁଡିକର ନାମ ମଧ୍ୟ ଅଛି । ବ୍ରହ୍ମପୁତ୍ରା ବହୁତ ବଡ ନଦୀ । କଳିକତାରେ ନଦୀ ଏବଂ ସାଗରର ସଙ୍ଗମ ହୋଇଛି । ତାହାର ନାମ ହେଉଛି ତାଏମଣ୍ଡ ହାର୍ବର । ତୁମେ ବ୍ରହ୍ମା ମୁଖ ବଂଶାବଳୀ, ହୀରା ଭଳି ହେଉଛ । ବହୁତ ବଡ ମେଲା ଲାଗୁଛି । ବାବା ଏଇ ବ୍ରହ୍ମାଙ୍କ ଶରୀରରେ ଆସି ପିଲାମାନଙ୍କ ସହିତ ମିଶୁଛନ୍ତି । ଏହା ସବୁ ବୁଝିବାର ଅଛି । ତଥାପି ମଧ୍ୟ ବାବା କହୁଛନ୍ତି ମନମନାଭବ । ବାବାଙ୍କୁ ସ୍ମୃତିରେ ରଖୁଥାଅ । ସିଏ ହେଉଛନ୍ତି ପରମପ୍ରିୟ, ସର୍ବ ସମ୍ବନ୍ଧର ସାକାରିନ୍ । ଆଉ ସବୁ ସମ୍ବନ୍ଧୀ ହେଉଛନ୍ତି ବିକାରୀ । ତାଙ୍କ ଠାରୁ ଦୁଃଖ ମିଳୁଛି । ବାବା ତୁମକୁ ସବୁର ପ୍ରତିବଦଳରେ ସବୁ ସମ୍ବନ୍ଧର ସ୍ନେହ ଦେଉଛନ୍ତି, କେତେ ସୁଖ ଦେଉଛନ୍ତି । ଆଉ କେହି ଏତେ ସୁଖ ଦେଇ ପାରିବେ ନାହିଁ । ଯଦି କେହି ଦିଅନ୍ତି ତେବେ ତାହା ଅଳ୍ପ କାଳ ପାଇଁ । ଯାହାକୁ ସନ୍ୟାସୀମାନେ କାକ ବିଷ୍ଣୁ ସହିତ ସମାନ ସୁଖ କୁହନ୍ତି । ଦୁଃଖଧାମରେ ତ ନିଶ୍ଚୟ ଦୁଃଖ ହିଁ ହେବ । ତୁମେମାନେ ଜାଣୁଛ ଯେ ଆମେ ଅନେକ ଥର ଏହି ଅଭିନୟ କରିଛୁ । କିନ୍ତୁ ଆମେ ଉଚ୍ଚ ପଦ କିପରି ପାଇବା, ତାହାର ଚିନ୍ତା ରହିବା ଉଚିତ୍ । ବହୁତ ପୁରୁଷାର୍ଥ କରିବାର

ଅଛି, ଯେପରି କି ମୁଁ ସେଠାରେ ଫେଲ୍ ହୋଇ ନ ଯାଏ । ଭଲ ନୟର ରଖୁ ପାସ୍ ହେବ ତେବେ ଉକ୍ତ ପଦ ପାଇବ, ଆଉ ଖୁସି ମଧ୍ୟ ହେବ । ନିଜର ଯୋଗ ଅନୁସାରେ ପଦ ପାଇବେ, ସମସ୍ତେ ଏକାଭଳି ହୋଇପାରିବେ ନାହିଁ । ବହୁତ ଗୋପିମାନେ ଅଛନ୍ତି, ଯିଏକି କେବେ ମଧ୍ୟ ବାବାଙ୍କ ସହ ମିଶି ନାହାନ୍ତି । ବାବାଙ୍କ ସହିତ ମିଶିବା ପାଇଁ ଛଟପଟ ହେଉଛନ୍ତି । ସାଧୁ-ସନ୍ନ୍ୟାସୀମାନଙ୍କ ପାଖରେ ଛଟପଟ ହେବା କଥା କିଛି ନ ଥାଏ । ଏଇଠି ତ ଶିବବାବାଙ୍କ ସହିତ ମିଶିବା ପାଇଁ ଆସୁଛନ୍ତି । ଆଶ୍ଚର୍ଯ୍ୟଜନକ କଥା ନା । ଘରେ ବସି ମନେପକାଉଛନ୍ତି, ଶିବବାବା ଆମେ ଆପଣଙ୍କର ସନ୍ତାନ ଅଟୁ । ଆମ୍ଭାର ସ୍ମୃତି ଆସୁଛି । ତୁମେମାନେ ଜାଣୁଛ, ଆମେ ଶିବବାବାଙ୍କ ଠାରୁ କଷ୍ଟ-କଷ୍ଟ ବର୍ଷା ନେଉଛୁ । ସେହି ବାବା ପୁଣି କଷ୍ଟ ପରେ ଆସିଛନ୍ତି । ତେଣୁ ନ ଦେଖୁ ରହି ପାରିବେ ନାହିଁ । ଆମ୍ଭା ଜାଣୁଛି ଯେ ବାବା ଆସିଛନ୍ତି । ଶିବ ଜୟନ୍ତୀ ମଧ୍ୟ ପାଳନ କରୁଛନ୍ତି, କିନ୍ତୁ କିଛି ବି ଜାଣନ୍ତି ନାହିଁ । ଶିବବାବା ଆସି ପଡ଼ାଉଛନ୍ତି, ଏକଥା କିଛି ବି ଜାଣନ୍ତି ନାହିଁ । ନାମକୁ ମାତ୍ର ଶିବ ଜୟନ୍ତୀପାଳନ କରୁଛନ୍ତି । ଛୁଟି ମଧ୍ୟ କରୁ ନାହାନ୍ତି । ଯିଏ ସମ୍ପୂର୍ଣ୍ଣ ଦେଉଛନ୍ତି, ତାଙ୍କର କିଛି ମହତ୍ତ୍ୱ ରଖୁ ନାହାନ୍ତି । ଆଉ ଯାହାଙ୍କୁ ବର୍ଷା ଦେଲେ, ତାଙ୍କର ନାମ ପ୍ରଖ୍ୟାତ କରିଦେଇଛନ୍ତି । ବାବା ଖାସ୍ ଭାରତକୁ ଆସି ସ୍ୱର୍ଗ କରିଛନ୍ତି । ବାକି ସମସ୍ତଙ୍କୁ ମୁକ୍ତି ଦେଉଛନ୍ତି । ସମସ୍ତେ ମଧ୍ୟ ମୁକ୍ତି ଚାହାଁନ୍ତି । ତୁମେ ଜାଣୁଛ ମୁକ୍ତି ପରେ ଜୀବନମୁକ୍ତି ମିଳିବ । ବାପା ଆସି ମାୟାର ବନ୍ଧନରୁ ମୁକ୍ତ କରୁଛନ୍ତି । ବାବାଙ୍କୁ ସମସ୍ତଙ୍କର ସଦ୍ଗତି ଦାତା ବୋଲି କୁହାଯାଏ । ଜୀବନମୁକ୍ତି ତ ସମସ୍ତଙ୍କୁ ପୁରୁଷାର୍ଥର କ୍ରମାନୁସାରେ ମିଳେ । ବାବା କହୁଛନ୍ତି, ଏହା ହେଉଛି ପତିତ ଦୁନିଆ ଦୁଃଖଧାମ । ସତ୍ୟଯୁଗରେ ତୁମକୁ କେତେ ସୁଖ ମିଳିବ । ତାହାକୁ ସ୍ୱର୍ଗ କୁହାଯାଏ । ଆଲ୍ଲା କାହିଁକି ବହିଷ୍ଟ ରଚନା କରିଲେ ? କେବଳ କ’ଣ ମୁସଲମାନମାନଙ୍କ ପାଇଁ ରଚନା କରିଲେ ? ନିଜ-ନିଜ ଭାଷାରେ କେହି ସ୍ୱର୍ଗ କହୁଛନ୍ତି, କେହି ବହିଷ୍ଟ କହୁଛନ୍ତି । ତୁମେ ଜାଣୁଛ, ସ୍ୱର୍ଗରେ କେବଳ ଭାରତ ହିଁ ରହିବ । ଏହି ସବୁ କଥା ପୁରୁଷାର୍ଥର କ୍ରମାନୁସାରେ ତୁମ ବୁଦ୍ଧିରେ ରହିଛି । ଜଣେ ମୁସଲମାନ ମଧ୍ୟ କହୁଥିଲେ, ମୁଁ ଆଲ୍ଲାଙ୍କ ବଗିଚାକୁ ଗଲି । ଏସବୁ ସାକ୍ଷାତକାର ହୋଇଥାଏ । ପ୍ରଥମରୁ ହିଁ ତ୍ରାମାରେ ନିଧାର୍ଯ୍ୟ ହୋଇଛି । ତ୍ରାମାରେ ଯାହା କିଛି ହୁଏ, ସେକେଣ୍ଡ ପାସ୍ ହେଲା ବୋଲି କହିବା ଯାହାକି କଷ୍ଟ ପୂର୍ବେ ମଧ୍ୟ ହୋଇଥିଲା । କାଲି କ’ଣ ହେବ, ଏହା ଜଣା ନାହିଁ । ତ୍ରାମା ଉପରେ ନିଶ୍ଚୟ ରହିବା ଉଚିତ୍, ଯେଉଁଠି କିଛି ଚିନ୍ତା ନଥିବ । ଆମକୁ ତ ବାବା ହୁକୁମ ଦେଇଛନ୍ତି ଯେ - ମୋତେ ମନେପକାଅ ଏବଂ ନିଜ ବର୍ଷାକୁ ମନେପକାଅ । ସମସ୍ତଙ୍କୁ ତ’ ମରିବାକୁ ହିଁ ପଡ଼ିବ । କେହି ଜଣେ-ଜଣଙ୍କ ପାଇଁ କାନ୍ଦିବେ ନାହିଁ । ମୃତ୍ୟୁ ଆସିଲା ଆଉ ଗଲା, କାନ୍ଦିବାକୁ ଫୁରସତ୍ ନ ଥିବ । ଶବ୍ଦ ହିଁ ବାହାରିବ ନାହିଁ । ଆଜିକାଲି ତ ମନୁଷ୍ୟ ପାଉଁଶ ନେଇ କେତେ ପରିକ୍ରମା କରୁଛନ୍ତି । କେତେ ଭାବନା ରହିଛି । ସବୁବେଳେ ସମୟ ନଷ୍ଟ... ଏଥିରେ କ’ଣ ରହିଛି । ମାଟି, ମାଟିରେ ମିଶି ଯିବ । ଏହାଦ୍ୱାରା କ’ଣ ଭାରତ ପବିତ୍ର ହୋଇଯିବ ? ପତିତ ଦୁନିଆରେ ପତିତ କର୍ମ ହିଁ କରିବେ । ଦାନ-ପୁଣ୍ୟ ଆଦି ମଧ୍ୟ କରି ଆସୁଛନ୍ତି । ତାହାଦ୍ୱାରା ଭାରତ କ’ଣ ପାବନ ହୋଇଛି ? ସିତିରୁ ଓହ୍ଲାଇବାର ହିଁ ଅଛି । ସତ୍ୟଯୁଗରେ ସୂର୍ଯ୍ୟବଂଶୀ ହେଲେ । ପୁଣି ସିତି ଓହ୍ଲାଇବାକୁ ପଡ଼ିଲା, ଧିରେ-ଧିରେ ତଳକୁ ଆସିଲେ । ଯେତେ ଯଜ୍ଞ-ତପ ଆଦି କଲେ ମଧ୍ୟ ପର ଜନ୍ମରେ ଅସ୍ଥକାଳର ଫଳ ମିଳେ । କେହି ଖରାପ କର୍ମ କରୁଛନ୍ତି ତେବେ ତାଙ୍କୁ ମଧ୍ୟ ତାହାର ପ୍ରତିବଦଳରେ ମିଳିଯାଏ । ବେହଦର ବାବା ଜାଣିଛନ୍ତି ଯେ ପିଲାମାନଙ୍କୁ ପଢ଼ାଇବାକୁ ଆସିଛନ୍ତି । ଶରୀର ମଧ୍ୟ ସାଧାରଣ ନେଇଛନ୍ତି । କୌଣସି ତିଳକ ଆଦି ଲଗାଇବା ଦରକାର ନାହିଁ । ଭକ୍ତମାନେ ତ ବଡ଼-ବଡ଼ ତିଳକ ଲଗାନ୍ତି, କିନ୍ତୁ କେତେ ଠକ୍ତା । ବାବା କହୁଛନ୍ତି, ମୁଁ ସାଧାରଣ ଶରୀରରେ ଆସି ପିଲାମାନଙ୍କୁ ପାଠ ପଢ଼ାଉଛି । ତେବେ ବାନପ୍ରସ୍ଥ ଅବସ୍ଥା ହେଲା ନା । କୃଷ୍ଣଙ୍କ ନାମ କାହିଁକି ଦେଲେ ? ଏଇଠି ବିଚାର କରିବାର ମଧ୍ୟ ବୁଦ୍ଧି ନାହିଁ । ଏବେ ବାବା ଠିକ୍-ଭୁଲ୍ ବିଚାର କରିବାର ବୁଦ୍ଧି ଦେଇଛନ୍ତି ।

ବାବା କହୁଛନ୍ତି, ତୁମେ ଯଜ୍ଞ-ତପ, ଦାନ-ପୁଣ୍ୟ କରିଲ, ଶାସ୍ତ୍ର ପଢ଼ି ଆସିଲ । କଣ ସେହି ଶାସ୍ତ୍ରରେ କିଛି ଅଛି ? ମୁଁ ତୁମକୁ ରାଜଯୋଗ ଶିଖାଇ ବିଶ୍ୱର ବାଦଶାହୀ ଦେଲି ନା କୃଷ୍ଣ ଦେଲେ ? ବିଚାର କର । କହୁଛନ୍ତି - ବାବା ଆପଣ ହିଁ

ଶୁଣାଇଥିଲେ । କୃଷ୍ଣ ତ ଛୋଟ ରାଜକୁମାର, ସିଏ କିପରି ଶୁଣାଇବେ ! ବାବା ଆମେ ଆପଣଙ୍କ ରାଜଯୋଗ ଦ୍ଵାରା ହିଁ ଏହିପରି ହେଉଛୁ । ବାବା କହୁଛନ୍ତି, ଶରୀର ଉପରେ ଭରସା ନାହିଁ । ତେଣୁ ବହୁତ ପୁରୁଷାର୍ଥ କରିବାର ଅଛି । ବାବାଙ୍କୁ ସମାଚାର ଶୁଣାନ୍ତି, ଅମୁକ ବହୁତ ନିଶ୍ଚୟ ବୁଦ୍ଧି ଅଟନ୍ତି । ମୁଁ କହୁଛି ବିଲକୁଲ୍ ନିଶ୍ଚୟ ନାହିଁ, ଯାହାକୁ ବହୁତ ସ୍ନେହ କଲି, ସିଏ ଆଜି ନାହିଁ । ବାବା ତ ସମସ୍ତଙ୍କ ସହିତ ସ୍ନେହରେ ମିଶୁଛନ୍ତି । ଯେପରି କର୍ମ ମୁଁ କରିବି, ମୋତେ ଦେଖି ଅନ୍ୟମାନେ କରିବେ । କେହି ତ ବିକାରଗ୍ରସ୍ତ ହୋଇ ପୁଣି ଆସି ଛପି କରି ବସୁଛନ୍ତି । ବାବା ତ ତୁରନ୍ତ ସନ୍ଦେଶାଙ୍କୁ ଜଣାଇ ଦିଅନ୍ତି । ଏହିପରି କର୍ମ କରିଲାବାଲା ବହୁତ ସମ୍ବେଦନଶୀଳ ହୋଇଯିବେ । ଆଗକୁ ଚାଲି ପାରିବେ ନାହିଁ । ପରବର୍ତ୍ତୀ ସମୟରେ କେହି କିଛି କଲେ, ତେବେ ଏକଦମ୍ କତା ନିୟମ ହୋଇଯିବ । ଆଗକୁ ତୁମେ ବହୁତ ଦେଖିବ । ବାବା କ’ଣ-କ’ଣ କରୁଛନ୍ତି । ବାବା କ’ଣ ଦଶ ଦେବେ, ଧର୍ମରାଜ ଦ୍ଵାରା ଦଶ ଦେବେ । ଜ୍ଞାନରେ ପ୍ରେରଣାର କଥା ନାହିଁ । ଭଗବାନଙ୍କୁ ତ ସବୁ ମନୁଷ୍ୟ କହୁଛନ୍ତି, ହେ ପତିତ-ପାବନ ଆସ, ଆମକୁ ଆସି ପାବନ କର । ପ୍ରତ୍ୟେକ ଆତ୍ମା କର୍ମେନ୍ଦ୍ରିୟ ଦ୍ଵାରା ତାକୁଛନ୍ତି । ବାବା ହେଉଛନ୍ତି ଜ୍ଞାନର ସାଗର । ତାଙ୍କ ପାଖରେ ଜ୍ଞାନର ଭିନ୍ନ ଭିନ୍ନ ଅସ୍ତର ଅଛି । ଏହିପରି ଅସ୍ତର ଆଉ କାହା ପାଖରେ ନାହିଁ । କୃଷ୍ଣଙ୍କର ମହିମା ସମ୍ପୂର୍ଣ୍ଣ ଅଲଗା । ବାବାଙ୍କ ଶିକ୍ଷା ଦ୍ଵାରା ହିଁ ଲକ୍ଷ୍ମୀ-ନାରାୟଣଙ୍କ ଭଳି ଶ୍ରେଷ୍ଠ ହେଲେ । କରାଇଲାବାଲା ତ ବାବା ହିଁ ଅଟନ୍ତି । ବାବା ଆସି କର୍ମ, ଅକର୍ମ, ବିକର୍ମର ଗତି ବୁଝାଉଛନ୍ତି । ଏବେ ତୁମର ତୃତୀୟ ନେତ୍ର ଖୋଲିଛି । ତୁମେ ଜାଣୁଛ ଏହା ୫ ହଜାର ବର୍ଷର କଥା । ଏବେ ଘରକୁ ଯିବାର ଅଛି, ପାର୍ଟି ବଜାଇବାର ଅଛି । ଏହା ସ୍ଵଦର୍ଶନ ଚକ୍ର ଅଟେ ନା । ତୁମର ନାମ ହେଉଛି ସ୍ଵଦର୍ଶନ ଚକ୍ରଧାରୀ, ବ୍ରାହ୍ମଣକୁଳ ଭୂଷଣ, ପ୍ରଜାପତି ବ୍ରହ୍ମାକୁମାର-ବ୍ରହ୍ମାକୁମାରୀ । ଲକ୍ଷ-ଲକ୍ଷ ସଂଖ୍ୟାରେ ସ୍ଵଦର୍ଶନ ଚକ୍ରଧାରୀ ହେବେ । ତୁମେ କେତେ ପାଠ ପଢୁଛ । ଆଜ୍ଞା—

ମିଠା ମିଠା ସିକିଲଧେ ସନ୍ତାନମାନଙ୍କ ପ୍ରତି ମାତାପିତା, ବାପଦାଦାଙ୍କର ମଧୁର ସ୍ନେହଭରା ସ୍ମୃତି ଏବଂ ସୁପ୍ରଭାତ । ଆତ୍ମିକ ପିତାଙ୍କର ଆତ୍ମିକ ସନ୍ତାନମାନଙ୍କୁ ନମସ୍କେ ।

ଧାରଣା ପାଇଁ ମୁଖ୍ୟ ସାରାଂଶ :-

- (୧) ଏହି ସମୟ ବହୁତ ଗୁରୁତ୍ଵପୂର୍ଣ୍ଣ ଅଟେ ସେଥିପାଇଁ କୌଣସି ବି ଓଲଟା କର୍ମ କରିବାର ନାହିଁ । କର୍ମ-ଅକର୍ମ-ବିକର୍ମର ଗତିକୁ ଧ୍ୟାନରେ ରଖି ସର୍ବଦା ଶ୍ରେଷ୍ଠ କର୍ମ କରିବାର ଅଛି ।
- (୨) ଯୋଗ ଦ୍ଵାରା ସଦା କାଳ ପାଇଁ ନିଜର ଶରୀରକୁ ନିରୋଗୀ ରଖିବାକୁ ହେବ । ଏକମାତ୍ର ପରମପ୍ରିୟ ବାପାଙ୍କୁ ହିଁ ମନେ ପକାଇବାକୁ ହେବ । ବାବାଙ୍କ ଠାରୁ ଯେଉଁ ଅବିନାଶୀ ଜ୍ଞାନ ଧନ ମିଳୁଛି, ସେଗୁଡିକୁ ଦାନ କରିବାକୁ ହେବ ।

ବରଦାନ:- ସ୍ଵମାନରେ ସ୍ଥିତ ରହି ବିଶ୍ଵ ଦ୍ଵାରା ସମ୍ମାନ ପ୍ରାପ୍ତ କରୁଥିବା ଦେହ-ଅଭିମାନମୁକ୍ତ ଆତ୍ମା ହୁଅ ।

ପାଠପଢ଼ାର ମୂଳ ଉଦ୍ଦେଶ୍ୟ ହେଲା - ଦେହ-ଅଭିମାନଠାରୁ ମୁକ୍ତ ହୋଇ ଦେହ-ଅଭିମାନୀ ହେବା ।

ତେବେ ଏହି ଦେହ-ଅଭିମାନଠାରୁ ପୃଥକ ହେବା ବା ମୁକ୍ତ ହେବାର ବିଧି ହେଲା - ସର୍ବଦା ସ୍ଵମାନରେ ସ୍ଥିତ ରହିବା । ସଂଗମଯୁଗର ଏବଂ ଭବିଷ୍ୟତର ଯେଉଁ ସବୁ ଅନେକ ଗୁଡିଏ ସ୍ଵମାନ ରହିଛି ସେଗୁଡିକ ମଧ୍ୟରୁ ଯେକୌଣସି ଗୋଟିଏ ସ୍ଵମାନରେ ସ୍ଥିତ ରହିବା ଦ୍ଵାରା ଦେହ-ଅଭିମାନ ସମାପ୍ତ ହେବାକୁ ଲାଗିବ ଏବଂ ଯେଉଁମାନେ ସର୍ବଦା ସ୍ଵମାନରେ ସ୍ଥିତ ରହିଥା’ନ୍ତି ସେମାନଙ୍କୁ ସ୍ଵତଃ ଭାବରେ ସମ୍ମାନ ପ୍ରାପ୍ତ ହୋଇଥାଏ । ସଦାସର୍ବଦା ସ୍ଵମାନରେ ସ୍ଥିତ ରହୁଥିବା ଆତ୍ମା ହିଁ ବିଶ୍ଵ ମହାରାଜନ ହୋଇଥା’ନ୍ତି ଏବଂ ସାରା ବିଶ୍ଵ ସେମାନଙ୍କୁ ସମ୍ମାନ ଦେଇଥାଏ ।

ସ୍ଳୋଗାନ:- ଯେପରି ସମୟ ସେହିପରି ନିଜକୁ ପରିବର୍ତ୍ତନ କରିନେବା ହିଁ ଖାଲି ସୁନା ହେବା ।